

Вохӯрии намояндагони Агентии назорати давлатии молиявӣ ва мубориза бо коррупцияи Ҷумҳурии Тоҷикистон бо кормандони Кумитаи забон ва истилоҳоти назди Ҳукумати Ҷумҳурии Тоҷикистон

Ношир: Ҳайати тадрукот Санаи интишор: 27 Июл, 2023 - 17:33

[1]

Имрӯз дар толори Кумитаи забон ва истилоҳоти назди Ҳукумати Ҷумҳурии Тоҷикистон вохӯрии намояндагони Агентии назорати давлатии молиявӣ ва мубориза бо коррупцияи Ҷумҳурии Тоҷикистон Розикзода Алихони Абдулҳаким ва Раҳимзода Шералӣ Амирхон бо кормандони Кумита дар мавзӯи “Шарҳи Қонуни Ҷумҳурии Тоҷикистон «Дар бораи муқовимат ба коррупция»” бо иштироки доираи васеи кормандон баргузор гардид.

Зимни баромад муовини раиси Кумита қайд намуданд, ки масъалаи муқовимат ба коррупция дар меҳвари сиёсати хирадмандони Асосгузори сулҳу ваҳдати миллӣ-Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон ва Ҳукумати Ҷумҳурии Тоҷикистон қарор дошта, ҳар яки моро водор месозад, ки дар масъалаи муқовимат ба коррупция ва худдорӣ намудан аз ин зухуроти номатлуби ҷомеа бетараф набошем. Ҳамзамон, номияндагони Агентӣ дар баромадашон зикр намуданд, ки дар Ҷумҳурии Тоҷикистон солҳои охир вобаста ба амалисозии сиёсати зиддикоррупсионӣ ва муқовимат ба коррупция таваҷҷуҳи махсус дода шуда, Стратегия ва барномаҳои дахлдори муқовимат ба коррупция дар Ҷумҳурии Тоҷикистон қабул карда шудаанд.

Инчунин, вобаста ба тақмили қонунгузори Ҷумҳурии Тоҷикистон дар самти муқовимат ба коррупция дар зарфи солҳои истиқлоли давлатӣ, роҳҳои пешгирии коррупция ҳамчун ҷораи муқовимат ба коррупция, ҳуқуқвайронкуниҳои ба коррупция алоқаманд, оқибатҳои номусоид ва ҷавобгарии ҳуқуқӣ барои онҳо ва субъектҳои ҳуқуқвайронкуниҳои ба коррупция алоқаманд ва субъектҳои муқовимат ба коррупция иброи андеша намуда, мафҳумҳои вазифаҳои давлатӣ ва мансабҳои давлатӣ, манфиати давлатӣ, истифода аз мақоми хизматӣ ё имкониятҳои он, доираи ҳешовандон ва дигар хавфҳо ва омилҳои бавучудоварандаи коррупцияро шарҳу тавзеҳ доданд.

Илова бар ин, дар рафти вохӯрӣ муовини раиси Кумита ва дигар роҳбарони сохторҳои Кумита суҳанронӣ намуда, иброи андеша намуданд.

Дар фарҷоми вохӯрӣ аз тарафи кормандони Кумита ба номияндаи Агентӣ саволҳо манзур гардида, ба онҳо посухҳои мушаххас гирифтанд.

Баҳодиҳии муҳтаво: 4

Баҳои миёна: 4 (3 овоз)

Категория:

- [Ахбори рӯз](#) [2]

[3]

-

[4]

-

[5]

-

[6]

-

[7]

-

[8]

-

[9]

•

<https://kumitaizabon.tj/sites/default/files/Korrupsiya.pdf>

Манбаъ: <https://kumitaizabon.tj/tg/content/vohurii-namoyandagoni-agentii-nazorati-davlatii-moliyavi-va-muboriza-bo-korrupsiyai?mini=2026-04>

Пайвандҳо

[1] https://kumitaizabon.tj/sites/default/files/field/image/20230727_155326.jpg [2] <https://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7>
[3] https://kumitaizabon.tj/sites/default/files/gallery/20230727_155237.jpg [4]
https://kumitaizabon.tj/sites/default/files/gallery/20230727_155326.jpg [5]
https://kumitaizabon.tj/sites/default/files/gallery/20230727_160158.jpg [6]
https://kumitaizabon.tj/sites/default/files/gallery/20230727_160217.jpg [7]
https://kumitaizabon.tj/sites/default/files/gallery/20230727_160300.jpg [8]
https://kumitaizabon.tj/sites/default/files/gallery/20230727_160444.jpg [9]
https://kumitaizabon.tj/sites/default/files/gallery/20230727_160616.jpg